

शीर्ष सात कंपनियों का बाजार पूंजीकरण बढ़ा

रिलायंस इंडस्ट्रीज के बाजार पूंजीकरण (एमकैप) में 74,361 करोड़ रुपये वृद्धि

मुंबई, 08 फरवरी. बीएसई के सेंसेक्स में रही डेढ़ फीसदी की तेजी के बीच पिछले सप्ताह बीएसई की शीर्ष 10 में शामिल सात कंपनियों का बाजार पूंजीकरण 2,62,055 करोड़ रुपये बढ़ गया जबकि अन्य तीन का 1,32,206 करोड़ रुपये घट गया. विविध क्षेत्रों में कारोबार करने वाली रिलायंस इंडस्ट्रीज का बाजार पूंजीकरण (एमकैप) 74,361 करोड़ रुपये बढ़ा. सार्वजनिक क्षेत्र की जीवन बीमा कंपनी एलआईसी का एमकैप 48,734 करोड़ रुपये और दूसरे स्थान पर भारतीय एयरटेल का 40,057 करोड़ रुपये बढ़ा. आईसीआईसीआई बैंक के एमकैप में 37,063



पिछले हफ्ते शेयर बाजार में आई जोरदार तेजी का सीधा फायदा देश की टॉप कंपनियों को मिला. भारत की टॉप-10 सबसे मूल्यवान कंपनियों में से 8 की संयुक्त मार्केट वैल्यूएशन रु. 4.55 लाख करोड़ बढ़ गई. इस रेती में रिलायंस इंडस्ट्रीज सबसे बड़ी गेनर रही, जबकि ऑटोमोबाइल इंडस्ट्रीज से जुड़ी वितानो के चलते IT सेक्टर की दिग्गज कंपनियों को नुकसान झेलना पड़ा. शेयर बाजार में पिछले सप्ताह आई तेजी ने निवेशकों की संपत्ति में बड़ा झुकाव किया है.

करोड़ रुपये और बाजार फाइनेंस में 31,797 करोड़ रुपये की बढ़त देखी गयी. एचडीएफसी बैंक का बाजार पूंजीकरण 18,271 करोड़ रुपये और हिंदुस्तान यूनीलिवर का 11,771 करोड़ रुपये बढ़ा. देश की सबसे बड़ी सूचना प्रौद्योगिकी कंपनी टीसीएस को एमकैप में 66,428 करोड़ रुपये और इंसफोसिस को 55,486 करोड़ रुपये का नुकसान उठाना पड़ा. भारतीय स्टेट बैंक के बाजार पूंजीकरण में 10,292 करोड़ रुपये की गिरावट रही. बाजार पूंजीकरण के मामले में 19,63,359 करोड़ रुपये के साथ रिलायंस इंडस्ट्रीज शीर्ष पर बनी रही. एचडीएफसी बैंक का बाजार पूंजीकरण 14,48,250 करोड़ रुपये रहा और यह दूसरे स्थान पर रहा. भारतीय एयरटेल ने टीसीएस को पछाड़कर एक बार फिर तीसरा स्थान हासिल किया. शुक्रवार को इसका बाजार पूंजीकरण 10,64,242 करोड़ रुपये रहा.

ई-एयर टैक्सी कम कर सकती है आवागमन का समय- रिपोर्ट

नई दिल्ली, 08 फरवरी. दिल्ली-एनसीआर में छतों से वॉटिकल लैंडिंग और टेकऑफ करने में सक्षम ई-एयर टैक्सी आने वाले समय में आवागमन में लगने वाले घंटों को मिनटों में बदल सकते हैं और इसके लिए अपनी इमारत की छत उपलब्ध कराने वालों के लिए कमाई का जरिया बन सकते हैं. उद्योग परिसंघ सीआईआई की एडवांस्ड एयर मोबिलिटी पर जारी रिपोर्ट में एक पायलट कॉरिडोर मॉडल पर मंथन किया गया है जिसका विस्तार करने की भी संभावना है. इसमें पायलट के तौर पर गुरुग्राम, कर्नाट प्लेस और जेजर इंटरनेशनल एयरपोर्ट कॉरिडोर का सुझाव दिया गया है. सीआईआई का कहना है कि इससे देश को इंपास्ट्रक्चर की रुकावटों को कम करने और परिचालन में लगने वाले समय में भारी कटौती में मदद मिल सकती है.

मोदी-ट्रंप की साझेदारी से खुले वैश्विक अवसर

अमेरिकी राजदूत बोले—नेतृत्व और विज्ञान से बदली आर्थिक दिशा

नई दिल्ली, 08 फरवरी. भारत और अमेरिका के बीच व्यापारिक रिश्तों को नई ऊंचाई देने वाला अंतरिम व्यापार समझौता अब आकार ले चुका है. इस समझौते के फ्रेमवर्क को लेकर दोनों देशों के शीर्ष नेतृत्व की सराहना हो रही है.

भारत में अमेरिकी राजदूत सर्जियो गोर ने इसे प्रधानमंत्री नरेंद्र मोदी और राष्ट्रपति डोनाल्ड ट्रंप के मजबूत नेतृत्व और दूरदर्शी सोच का परिणाम बताया है. यह समझौता न केवल व्यापार बल्कि निवेश, तकनीक और रोजगार के नए रास्ते खोलेगा. भारत और अमेरिका के बीच हुए अंतरिम व्यापार समझौते के फ्रेमवर्क को दोनों देशों के आर्थिक संबंधों में एक अहम

नरेंद्र मोदी ने कहा कि यह फ्रेमवर्क भारत के किसानों, एमएसएमई, स्टार्टअप, उद्यमियों, मछुआरों और नवोन्मेषकों के लिए नए अवसर पैदा करेगा. इसके साथ ही यह 'मेक इन इंडिया' अभियान को वैश्विक स्तर पर मजबूती देगा और बड़े पैमाने पर रोजगार सृजन में सहायक होगा. केंद्रीय वाणिज्य एवं उद्योग मंत्री पीयूष गोयल के अनुसार, इस समझौते के तहत अमेरिका भारतीय उत्पादों पर आपसी टैरिफ को घटाकर 18 प्रतिशत करेगा. इससे टेक्सटाइल, चमड़ा, फुटवियर, केमिकल्स, होम डेकोर और मशीनरी जैसे सेक्टरों को अमेरिकी बाजार में बड़ी राहत मिलेगी. यह समझौता मजबूत सप्लाय चेन, निवेश और तकनीकी सहयोग को भी बढ़ावा देगा.



शेयर बाजारों पर दिखेगा अमेरिका के साथ व्यापार समझौते का असर

मुंबई, 08 फरवरी. पिछले सप्ताह रही तेजी के बाद आने वाले सप्ताह में अमेरिका के साथ अंतरिम व्यापार समझौते का असर घरेलू शेयर बाजारों में देखा जायेगा. अमेरिका और भारत के बीच अंतरिम व्यापार समझौते पर दोनों देशों ने एक साझा बयान जारी किया जिसमें बताया गया है कि किन-किन वस्तुओं पर दोनों देशों में कितना-कितना आयात शुल्क और सीमा शुल्क घटाया जायेगा.

इस समझौते से सेक्टर विशेष को लेकर निवेशकों की धारणा प्रभावित होगी. पिछले सप्ताह, प्रधानमंत्री नरेंद्र मोदी और अमेरिका के राष्ट्रपति डोनाल्ड ट्रंप के बीच टेलीफोन पर हुई बातचीत के बाद व्यापार समझौता होने की घोषणा की गयी थी जिससे सेंसेक्स एक दिन में दो हजार अंक अंतरिम व्यापार समझौते का तेजी में बंद हुआ था. आने वाले सप्ताह में गुरुवार को आधार वर्ष 2024 की सीरीज पर पहली बार खुदरा महंगाई के आंकड़े जारी होंगे. निवेशकों की नजर इस पर भी होगी. वाहनों की खुदरा बिक्री के आंकड़े भी इसी सप्ताह आने हैं. पिछले सप्ताह रविवार को आम बजट के दिन विशेष सत्र के कारण शेयर बाजारों में छह दिन कारोबार हुआ. यह पूरा सप्ताह बेहद उतार-चढ़ाव भरा रहा. इस दौरान बीएसई का सेंसेक्स 1,310.62 अंक (1.59 प्रतिशत) की साप्ताहिक बढ़त में रहा. बजट के दिन रविवार को सेंसेक्स 1,547 अंक टूट गया.

स्टॉक एक्सचेंज का निपटी-50 सूचकांक 373.05 अंक यानी 1.47 प्रतिशत चढ़कर शुक्रवार को 25,693.70 अंक पर बंद हुआ. मझौली और छोटी कंपनियों में भी तेजी रही. निपटी मिडकेप-50 सूचकांक सप्ताह के दौरान 1.98 प्रतिशत और स्मॉलकैप-100 सूचकांक 0.35 प्रतिशत मजबूत हुआ. सेंसेक्स की कंपनियों में पावरग्रिड के शेयर सबसे अधिक 14.26 प्रतिशत की साप्ताहिक तेजी रही. ऊर्जा क्षेत्र की ही एनटीपीसी का शेयर 2.61 फीसदी बढ़ गया. एफएमसीजी कंपनी टैट में 8.80 प्रतिशत, हिंदुस्तान यूनीलिवर में 2.11 प्रतिशत और आईटीसी में 1.19 प्रतिशत की तेजी रही. वित्तीय एवं बैंकिंग कंपनियों में फाइनेंस का शेयर 5.49 फीसदी बढ़ गया. आईसीआईसीआई बैंक में 3.81 प्रतिशत, बजाज फिनसर्व में 3.6 और एचडीएफसी बैंक में 1.27 प्र. की तेजी रही.

सोना-चांदी की कीमतों में बड़ी गिरावट इस हफ्ते निवेशकों को लगा झटका

नई दिल्ली, 08 फरवरी. इस हफ्ते सर्राफा बाजार में सोने और चांदी की कीमतों में बड़ी गिरावट देखने को मिली है. रिपोर्टों के अनुसार पर पहुंचने के बाद निवेशकों ने मुनाफावासी की, जिसका सीधा असर दामों पर पड़ा.

सोना करीब रु.14 हजार सस्ता हुआ है, जबकि चांदी की कीमतों में रु. 94 हजार से ज्यादा की गिरावट आई है. इससे खरीदारों को कुछ राहत जरूर मिली है. सर्राफा बाजार में इस सप्ताह सोने और चांदी की कीमतों में तेज गिरावट दर्ज की गई है. सोना 213,717 गिरकर 21,52,078 प्रति 10 ग्राम पर आ गया है. इससे पहले 30 जनवरी को सोना 21,65,795 प्रति 10 ग्राम के रिपोर्ट स्तर पर था. वहीं चांदी की कीमत रु. 3,39,350 प्रति किलो से घटकर रु. 2,44,929 प्रति किलो रह गई है. यानी चांदी एक हफ्ते में रु. 94,421 सस्ती हो गई. बाजार विशेषज्ञों के मुताबिक, इस गिरावट की दो बड़ी वजहें हैं. पहली, रिपोर्टों के अनुसार पर पहुंचने के बाद निवेशकों ने बड़े पैमाने पर प्रॉफिट बुकिंग की. दूसरी, ऊंचे दामों के कारण फिजिकल डिमांड कमजोर पड़ गई है. साथ ही औद्योगिक उपयोग को लेकर भी कुछ चिंताएं सामने आई हैं, जिससे चांदी पर अतिरिक्त दबाव बना. हालांकि कीमतों में गिरावट से उन लोगों को राहत मिली है जो ज्वेलरी या निवेश के लिए खरीदारी की योजना बना रहे हैं.

एफपीआई निवेशकों ने किया बड़ा निवेश

मुंबई, 08 फरवरी. भारत-अमेरिका व्यापार समझौते से उत्साहित विदेशी पोर्टफोलियो निवेश (एफपीआई) निवेशकों ने फरवरी के पहले सप्ताह में भारतीय पूंजी बाजार में 15,492 करोड़ रुपये का शुद्ध निवेश किया.

शुद्ध निवेश एफपीआई निवेशकों द्वारा पूंजीबाजार में लगायी गयी राशि और उनके द्वारा निकाली गयी राशि का अंतर होता है. सीडीएसएल के आंकड़ों के अनुसार, एफपीआई निवेशकों ने फरवरी में इकट्ठी में 8,129 करोड़ रुपये का शुद्ध निवेश किया. डेट में उनका शुद्ध निवेश 7,369 करोड़ रुपये रहा. हाइब्रिड उपकरणों में भी उन्होंने 68 करोड़ रुपये लगाये. म्यूचुअल फंड में उनका शुद्ध निवेश ऋणात्मक रहा. उन्होंने इससे 74.3 करोड़ रुपये की शुद्ध



निकासी की. इकट्ठी आधारित म्यूचुअल फंड में एफपीआई निवेशकों ने 17.95 करोड़ रुपये की शुद्ध बिकवाली की. डेट आधारित म्यूचुअल फंड से उन्होंने 53.51 करोड़ रुपये और हाइब्रिड उपकरणों पर आधारित म्यूचुअल फंड से 51.44 करोड़ रुपये निकाले. अन्य म्यूचुअल फंड में उन्होंने 48.6 करोड़ रुपये लगाये. इससे पहले जनवरी में एफपीआई

फरवरी के दूसरे हफ्ते में सिर्फ 2 दिन छुड़ी

नई दिल्ली, 08 फरवरी. अगर आप बैंक से जुड़ा कोई जरूरी काम निपटाने की योजना बना रहे हैं, तो यह खबर आपके लिए अहम है. कल यानी 9 फरवरी से फरवरी महीने का दूसरा हफ्ता शुरू हो रहा है. ऐसे में यह जानना जरूरी है कि इस हफ्ते बैंक किन-किन दिनों में बंद रहेंगे. भारतीय रिजर्व बैंक (ऋबू) की ओर से जारी होलडे लिस्ट के मुताबिक, अगले हफ्ते पूरे देश में बैंक सिर्फ दो दिन बंद रहेंगे. 9 फरवरी से फरवरी महीने का दूसरा हफ्ता शुरू होने जा रहा है. इस हफ्ते बैंकिंग कामकाज की योजना बना रहे ग्राहकों के लिए राहत की खबर है कि पूरे देश में बैंक सिर्फ दो दिन बंद रहेंगे. RBI के अनुसार, 14 फरवरी को महीने का दूसरा शनिवार होने के कारण और 15 फरवरी को रविवार होने के चलते सभी सरकारी और निजी बैंक बंद रहेंगे.

समाचार विशेष

राजनीति में फिर बीस साबित हुई भाजपा सुनेत्रा को अपने खेमे में लाकर एक तीर से दो निशाने

मुंबई. राजनीति जज्जात से नहीं, हालात के हिसाब से चलती है. महाराष्ट्र में सुनेत्रा पवार का शपथ ग्रहण इसका उदाहरण है. सुनेत्रा के आंसू अभी सूखे भी नहीं, पति अजित पवार के निधन के शोक से उबरना तो दूर की बात है. फिर भी उन्होंने सियासी तकाज को ही प्राथमिकता दी और महाराष्ट्र की पहली महिला उप मुख्यमंत्री बनकर इतिहास रच दिया. पर प्रश्न यह है कि सुनेत्रा की ताजपोशी से महाराष्ट्र की राजनीति पर क्या प्रभाव पड़ेगा? आखिर क्या वजह रही कि सुनेत्रा ने आनन-फानन में शपथ ले ली. महाराष्ट्र के राजबनधु में जनवरी महीने के आखिरी दिन जो राजनीतिक इतिहास रचा गया, उसकी कहानी किसने लिखी थी. महाराष्ट्र में भले ही शरद पवार की राष्ट्रवादी कांग्रेस पार्टी को पिछले विधानसभा चुनाव में



सफलता नहीं मिली हो, पर राज्य की राजनीति के सबसे मंजे हुए खिलाड़ी शरद पवार ही हैं. यह बात छुपी हुई नहीं है कि राष्ट्रवादी कांग्रेस पार्टी के दोनों धड़ों के बीच सुलह और एकीकरण की बात चल रही थी. पर अजित के

तो क्या बीजेपी की सियासी सेहत गड़बड़ा सकती थी?

यदि सुनेत्रा शपथ नहीं लेती, तो क्या बीजेपी की सियासी सेहत गड़बड़ा सकती थी? क्योंकि राज्य में बीजेपी के 132 और एकनाथ शिंदे की अगुवाई वाली शिवसेना के 57 विधायक हैं. राज्य में बहुमत के लिए महज 145 सीटें चाहिए होती हैं. इस लिहाज से देखें, तो बीजेपी की अगुवाई वाली सरकार को कोई खतरा नहीं होने जा रहा था. अजित समेत एनसीपी के 41 विधायक पिछले चुनाव में चुने गये हैं. पर बीजेपी की चिंता दूसरी है. शरद पवार की राजनीतिक स्थिति भले ही ठीक न हो, पर जैसे ही दोनों एनसीपी का विलय होता, शरद ताकतवर हो जाते और बीजेपी के लिए नयी सिरदर्दी खड़ी हो जाती. वे शिवसेना के गुटों को भी एक करने की कोशिश कर सकते थे.

न रहने से समीकरण बदल गये. अजित के साथ गये अहम नेताओं- प्रफुल्ल पटेल, आरआर पाटिल और सुनील तटकरे जैसे नेताओं की आशंकाएं बढ़ गयीं.

कुशवाहा का पार्टी बचाने का दांव

पटना. बिहार विधानसभा चुनाव के बाद जिस तरह का घटनाक्रम हुआ उससे लग रहा था कि उपेंद्र कुशवाहा की पार्टी संकट में है. उनके सिर्फ चार विधायक जीते थे, जिसमें उनकी पत्नी स्नेहलता कुशवाहा भी थीं. उनको एक मंत्री पद का कोटा मिला तो लग रहा था कि वे पत्नी को मंत्री बनाएंगे. लेकिन उन्होंने बिना विधायक हुए अपने बेटे दीपक प्रकाश को मंत्री बना दिया. उनको एक एमएलसी का कोटा मिला है. वे अपने बेटे को एमएलसी बनाएंगे. इस घटनाक्रम के बाद पार्टी में बड़ी नाराजगी हुई. उनके तीन

विधायकों ने दूरी बना ली और अलग बैठकें करने लगे. लगा कि पार्टी टूट जाएगी और उनके पास सिर्फ बेटा और पत्नी बचेंगे. लेकिन अब लग रहा है कि भाजपा और जनता दल यू को मदद से सब कुछ ठीक हो गया है. तीन में दो विधायक उनके पास वापस लौट आए हैं. इतना ही नहीं उन्होंने पार्टी को एकजुट रखने का बड़ा दांव चला है. उपेंद्र कुशवाहा ने अपनी पार्टी के राजपूत विधायक आलोक सिंह को प्रदेश अध्यक्ष बना दिया है. इस मौके पर दूसरे नाराज विधायक माधव आनंद भी मौजूद थे.

फतह के लिए बीजेपी का प्लान 100+

कोलकाता. विधानसभा चुनाव से पहले पश्चिम बंगाल की राजनीति गरमाते लगी है. चुनावी बिगुल अभी आधिकारिक रूप से नहीं बजी है लेकिन सियासी हलचल तेज हो चुकी है. बीजेपी ने प्रदेश में सत्ता हासिल करने के लिए अब एक बड़ा और रणनीतिक प्लान तैयार किया है. पार्टी अध्यक्ष नितिन नवीन ने सांसदों के साथ बेहद अहम और गोपनीय बैठक कर चुनावी रणनीति की बारीकियों पर चर्चा की. यह बैठक सिर्फ औपचारिक नहीं थी बल्कि इसमें जमीनी हालात, वोट बैंक और संगठन की ताकत को लेकर विस्तार से समीक्षा की गई. माना जा रहा है कि बीजेपी अब बंगाल में सत्ता परिवर्तन की मजबूत जमीन तैयार करने में जुट गई है.

सुत्रों के अनुसार बैठक में माहौल गंभीर और रणनीतिक था. हर सांसद से अलग-अलग वन टू वन बातचीत की गई. प्रदेश के अलग-अलग इलाकों की रिपोर्ट ली गई. पार्टी के रणनीतिकारों ने बताया कि पश्चिम बंगाल में 100 संगठित करें. स्थानीय समस्याओं को मुद्दा बनाकर राज्य सरकार के खिलाफ आंदोलन खड़ा करने की रणनीति तैयार की जाए. पार्टी का मानना है कि जनता से जुड़े मुद्दों को लेकर आक्रामक और तथ्य आधारित राजनीति ही बीजेपी को मजबूत स्थिति में ला सकती है.

विशेष राजनीति में युवाओं के लिए नए अवसर

कांग्रेस का 'नेशनल टैलेंट हंट-मुखर आवाज' अभियान

गयाजी/पटना. कांग्रेस पार्टी ने मीडिया के माध्यम से संगठन की देशव्यापी आवाज को सशक्त बनाने के उद्देश्य से एक नई पहल की है. इस पहल के तहत पार्टी ने राजनीति में प्रवक्ता, रिसर्चर और मीडिया पैनलिस्ट के रूप में सक्रिय भूमिका निभाने के इच्छुक युवाओं के लिए 'नेशनल टैलेंट हंट-मुखर आवाज' अभियान शुरू किया है. इसके अंतर्गत सभी राज्यों में टैलेंट हंट अभियान की लॉन्चिंग की गई है. इसी कड़ी में बिहार की राजधानी पटना स्थित सदाकत आश्रम में कांग्रेस के प्रदेश कार्यालय में 'नेशनल टैलेंट हंट-मुखर आवाज' अभियान का



शुभारंभ किया गया. अभियान की लॉन्चिंग कांग्रेस के प्रदेश अध्यक्ष राजेश कुमार और पार्टी के अन्य प्रदेश स्तरीय नेताओं द्वारा की गई. प्रदेश अध्यक्ष ने बताया कि पार्टी के इस देशव्यापी अभियान के तहत बिहार प्रदेश कांग्रेस कमिटी ने पूरे राज्य में नेशनल टैलेंट हंट शुरू किया है. इसका उद्देश्य ऐसे युवाओं की पहचान करना है, जो राजनीति में प्रवक्ता, रिसर्चर और मीडिया पैनलिस्ट के रूप में पार्टी को अपनी सेवाएं देना चाहते हैं. इस कार्यक्रम के अखिल भारतीय स्तर पर चयनित युवाओं को राष्ट्रीय स्तर पर और राज्य स्तर पर चयनित युवाओं को राज्य स्तर पर पार्टी की ओर से प्रवक्ता, रिसर्चर और मीडिया पैनलिस्ट की जिम्मेदारी दी जाएगी. चयनित युवा पे-रोल पर नहीं होंगे, बल्कि यह कार्य स्वैच्छिक रूप से करेंगे. इसके लिए राज्य और प्रमंडल स्तर पर कमिटीयों गठित की गई हैं.

आवेदन प्रक्रिया शुरू, एक माह में चयन का लक्ष्य

प्रदेश अध्यक्ष ने बताया कि टैलेंट हंट में शामिल होने के लिए राज्यभर के युवाओं से आवेदन लेना शुरू कर दिया गया है. आवेदन प्राप्त होने के बाद विशेषज्ञों की कमिटी द्वारा साक्षात्कार और ग्रुप डिस्कशन के माध्यम से चयन किया जाएगा. इस पूरी प्रक्रिया को एक माह में पूरा करने का लक्ष्य रखा गया है. इस दौरान औरंगाबाद के जिला पार्षद सुरेंद्र यादव और पार्टी के युवा नेता सूरज कुमार राय ने माधव प्रमंडल का क्षेत्रीय समन्वयक बनाए जाने पर प्रदेश अध्यक्ष राजेश कुमार के प्रति आभार व्यक्त किया. उन्होंने कहा कि इस अभियान से औरंगाबाद के कांग्रेसजनों में उत्साह का संचार हुआ है और वे दी गई जिम्मेदारी पर पूरी तरह खरे उतरने का प्रयास करेंगे.

बीजेपी का 'प्लान 100+' क्या है?

'प्लान 100+' बीजेपी की वह चुनावी रणनीति है. इसके तहत पार्टी पश्चिम बंगाल विधानसभा चुनाव में 100 से अधिक सीटों पर जीत का लक्ष्य बना रही है. प्रदेश संगठन ने ऐसी सीटों की पहचान की है, जहां पार्टी को टैक बैंक मजबूत माना जा रहा है. इन सीटों पर संगठन विस्तार, बुध स्तर तक कार्यकर्ताओं की सक्रियता और स्थानीय मुद्दों पर फोकस करने की रणनीति तैयार की जा रही है.